

ವಿಘ್ನೇಶ್ವರವಿರಚಿತಂ ಶಿವಸ್ತವಃ



ಭವತ್ವದಾಂಭೋಜವಿಲೋಕನಾಯ ಪುನಃ ಪುನಶ್ಚಿತ್ತಮಿದಂ ಪ್ರವೃತ್ತಂ .
ನಾನ್ಯತ್ರ ಗಂತುಂ ಯತತೇ ಮಹೇಶ ತ್ವಮೇವ ಮಾತಾ ಚ ಪಿತಾ ತ್ವಮೇವ .. 1..
ಯತ್ಪಾದಪದ್ಮಭ್ರಮರತ್ವಮೇತತ್ ಮನೋಽಭಿವಾಂಭತ್ಯತಿಲಾಲಸಂ ಚ .
ಕಿಮುತ್ತಮಂ ವಸ್ತು ವಿಹಾಯ ಯಾತಿ ಪವಿತ್ರವೃತ್ತಿಃ ಸುಖವೃದ್ಧಿಕಾಮಃ .. 2..
ಯನ್ನ ಶ್ರುತಂ ವೇದವಚಃ ಪ್ರಪನ್ನಂ ವಿಚಾರವಿಸ್ತಾರಪರೈರಪಾರೈಃ .
ತದದ್ಯ ದೃಷ್ಟ್ವಾಽಪಿ ವಿಹಾಯ ಯಾತಿ ಚಿತ್ತಂ ತಪಲಬ್ಧಮಿದಂ ಕಥಂ ವಾ .. 3..
ಅತಃ ಪರಂ ತೇ ಮಯಿ ಸತ್ಯ ಪಾ ಚೇತ್ ನಯಾಮಿ ಕಾಲಂ ಖಲು ಕಾಲಕಾಲ .
ತ್ವತ್ಪಾದುಕಾರಾಧನಸೇವನಾಭ್ಯಾಮನ್ಯತ್ರ ತಾವನ್ನ ರುಚಿರ್ಮಮಾದ್ಯ .. 4..
ಅಂಬಾ ಸಮಾಯಾಸ್ಯತಿ ಚೇದಿದಾನೀಂ ತ್ವತ್ಪಾದಪದ್ಮಾರ್ಚನವಿಘ್ನ ಏವ .
ನೂನಂ ತದಭ್ಯಾಗಮನಂ ತದಾನೀಮವಿಘ್ನಿತಂ ತತ್ತ್ವತ್ಪದಪೂಜನೇನ .. 5..
ಯೋಷಾ ಜಾರಮಿವ ಪ್ರಿಯಂ ಪ್ರಿಯತಮಂ ತ್ವತ್ಪಾದಪದ್ಮಂ ಮಮಾ- (ಪ್ರಿಯಾ
ಪ್ರಿಯತಮಂ)
ಪ್ಯಾಲಿಂಗ್ಯಾದ್ಯ ಮಮ ಪ್ರಯಾತಿ ನ ಕಥಂ ಸ್ವಾಭೀಷ್ಟಸಿದ್ಧಿಂ ವಿನಾ .
ತ್ಯಕ್ತುಂ ವಾಂಚ್ಯತಿ ಜಾರಮಪ್ಯತಿಧನಂ ತದ್ವನ್ಮನೋ ಮೇ ಪ್ರಭೋ
ಮಚ್ಚಿತ್ತಭ್ರಮರೋ ಜಹಾತಿ ನ ಭವತ್ಪಾದಾಂಬುಜಂ ಶಂಕರ .. 6..
ಅನಂತಜನಿಸಂಚಿತ್ತೈರಮಿತಪುಣ್ಯಪೂರ್ಣಾರ್ಣವೈಃ
ಇದಂ ಶಿವಪದಾಂಬುಜಂ ನಯನಗೋಚರಂ ಜಾಯತೇ .
ಜಗಜ್ಜನಕ ಶಂಕರ ತ್ರಿದಶನಾಯಕಾವ
ಪ್ರಭೋ ಭವತ್ಪದಸರೋರುಹಭ್ರಮರ ಏವ ಚಿತ್ತಂ ಮಮ .. 7..
ಭವಂತು ಬಹವಃ ಸುರಾಃ ತ್ರಿಪುರಸೂದನಾರಾಧಕಾಃ
ಪರಂತು ನ ಸುರೈರಿದಂ ತವ ಪದಾಂಬುಜಂ ದೃಶ್ಯತೇ .
ಅಪಾರಗುಣಸಾಗರ ಪ್ರಮಥವೀರ ಗೌರೀಪತೇ
ಚಿರಂ ಮಮ ಮನಃ ಪದೇ ತವ ವಿಹಾರಮನ್ವಿಚ್ಛತಿ .. 8..
ಅಲಂ ವಿಮಲಯೋಗಿಹೃತ್ಕಮಲಮಧ್ಯವಾಸೈಶ್ಚಿರಂ
ಶಿವಾಂಘ್ರಿಕಮಲಾಧುನಾ ಶರಣದಾಽಗ್ರಗಣ್ಯಾದರಾತ್ .
ವಸಸ್ವ ಮಮ ಮಾನಸೇ ಕುಗತಿಭೂರಿಭಾರಾಲಸೇ

ವಿಚಾರಗಿರಿಗಹ್ವರಪ್ರಕರಭೂತಭೂಸಾಧ್ವಸೇ .. 9..
 ಅನಾಥಶರಣಾಗತಾಸುರಸುರೈಕರಕ್ಷಾಮಣೇ
 ತ್ರಿಯಂಬಕ ಸದಾಶಿವ ತ್ರಿಪುರಮರ್ದನಾಽಽಶಾಂಬರ .
 ಕೃಪಾಸುರಸಸಾಗರ ಸ್ಮರಹರಾಂಧಕಾರೇ ಹರ
 ಪ್ರಸೀದ ಭಗವನ್ವಭೋ ಭವ ಭವಾಬ್ಧಿಸಂಶೋಷಕ .. 10..
 ಯದಿ ತ್ರಿನಯನಾಧುನಾ ತವ ಪದಾಂಬುಜಂ ತ್ಯಜ್ಯತೇ
 ಮದೀಯಮಪಿ ಮಾನಸಭ್ರಮರಮದ್ಯ ಸಮ್ಮೂರ್ಛಿತಂ .
 ಕ್ಷಣೇನ ಹತಮೇವ ವಾ ವಿಗತಜೀವನಂ ಮನ್ಮಹೇ
 ನ ಜೀವನವಿವರ್ಜಿತಂ ಕ್ಷಚನ ಜೀವಜಾತಂ ಪ್ರಭೋ .. 11..
 ಶಿವೈಕಶರಣಸ್ಯ ಮೇ ಶರಣಮನ್ಯದಸ್ತೀತಿ ಕಿಂ
 ಭ್ರಮೋಽಪಿ ಭವತಿ ಪ್ರಭೋ ಶಿವಪದಾಂಬುಜಾರಾಧನಂ .
 ನಿಧಾನಮಿತಿ ಮೇ ಮತಿಃ ತದಿತರಂ ನಿಧಾನಂ ನ ಮೇ
 ತದೇವ ನಿಧನೇಽಪಿ ಮೇ ಧನಮನನ್ಯಲಭ್ಯಂ ಧನಂ .. 12..
 ಮಹೇಶ್ವರ ಕದಾಪಿ ವಾ ನ ಚ ಜಿಹಾಸ್ಯಮಾಸ್ಯಾ-
 ನ್ತರಸ್ಥಿತಾನ್ವಮತಿನಿರ್ಮಲಂ ಶಿವನಿವೇದಿತಂ ಸಾದರಂ .
 ಅಮೂಲ್ಯಸಿತಶರ್ಕರಾಮಧುರಮೇವ ಮೀಶಾಧುನಾ
 ಭವತ್ಪದಮರೋರುಹಂ ನ ಮಮ ಮಾನಸಂ ತ್ಯಕ್ತ್ಯತಿ .. 13..
 ಕ್ಷಣಾರ್ಧಮಪಿ ವಾ ಮನಃ ಸ್ಮರಹರಾಂಘ್ರಿಪಂಕೇರುಹ
 ಪ್ರಭೂತಮಕರಂದಜಪ್ರಮುಧಾರಯಾ ಧೀರಯಾ .
 ಸುಧಾಮಪಿ ವಿಹಾಯ ತಾಂ ವಿಹರ ಸಾದರಂ ಕ್ವಾದರಃ
 ತವಾಪಿ ಮಮ ವಾ ಮನಃ ಶರಣಮಿಂದುಮೌಲಿಂ ವ್ರಜ .. 14..
 ವ್ರಜ ವ್ರಜ ನಿರಂತರಂ ವ್ರಜ ಮಹೇಶಪಾದಾಂಬುಜಂ
 ಭಜಾಭಯದಮನ್ವಹಂ ಭಜ ಭಜಾಧುನಾ ವಾ ಭಜ .
 ಕಥಂ ನ ಭಜನೇ ರತಿಃ ಶಿವಪದಾಂಬುಜಸ್ಯಾನ್ಯಥಾ
 ಜ್ವಲಜ್ವಲನತೇಜಸಾ ಜ್ವಲತು ತೇ ಸ್ವರೂಪಂ ಮುಹುಃ .. 15..
 ನಿಧಾನಮಿದಮೇವ ಮೇ ಸುಕೃತಸಿಂಧುಸಂಘಾರ್ಜಿತಂ
 ಮಮಾದ್ಯ ನಿಧಯೋ ನವ ತ್ರಿಪುರವೈರಿಪಾದಾಂಬುಜಂ .
 ಇದಂ ಖಲು ಸುದುರ್ಲಭಂ ನ ನಿಧಯಸ್ತಥಾ ದುರ್ಲಭಾಃ
 ಕಿಮನ್ಯದಪಿ ವಾಂಛಿತಂ ಮಮ ಶಿವಾಂಘ್ರಿಪದ್ಮಂ ವಿನಾ .. 16..
 ಪ್ರಯಾತಿ ಮರಣೇ ಧನಂ ನ ನಿಧಯಃ ಪ್ರಯಾಂತ್ಯೇವ ಕಿಂ
 ಪ್ರಯಾಂತಿ ಪಶವಃ ಪ್ರಿಯಾಃ ಪ್ರಿಯತಮಾಃ ಪ್ರಯಾಂತ್ಯೇವ ತಾಃ .
 ತದನ್ಯದಪಿ ಯಾತಿ ತತ್ ಹಿತಸುಪುತ್ರಮಿತ್ರಾದಿಕಂ

ನ ಯಾತಿ ಸುಕೃತಂ ಪರಂ ಪಶುಪತಿಪ್ರಸಾದಾರ್ಜಿತಂ .. 17..

ನ ಸಾತಿಶಯಮೀದೃಶಂ ಪಶುಪತಿಪ್ರಸಾದಂ ವಿದುಃ

ಸ್ಮರಾರಿಚರಣಾರ್ಚನಾದಧಿಕಮಸ್ತಿ ಕಿಂ ವಾ ಫಲಂ .

ಶ್ರುತಿಶ್ರುತಮನೇಕಧಾ ಶಿವಪದಾಂಬುಜಾರಾಧನಂ

ಪ್ರಧಾನಧನಮಿತ್ಯಪಿ ಪ್ರಥಿತಮೇವ ವೇದೇಷ್ಟಪಿ .. 18..

ನಿರಂತರಮುಮಾಪತಿಸ್ಮರಣಕಾರಣಂ ದುರ್ಲಭಂ

ತಪಃ ಫಲಮಿದಂ ಮತಂ ಶಿವಪದಾಂಬುಜಾನುಗ್ರಹಾತ್ .

ಕಿಮನ್ಯದಧಿಕಂ ಫಲಂ ಶಿವ ಶಪಾಮಿ ಪಾದಾಂಬುಜೇ

ಕಿಮಸ್ತಿ ಭುವನತ್ರಯೇಽಪ್ಯಧಿಕಮೇತದನ್ಯತ್ ತವ .. 19..

(ಶಿವ ಶಿವೇತಿ ವಾಚಾದರಾತ್)

ಯದಂಘ್ರಿಕಮಲಾರ್ಚನಂ ಜಗತಿ ದುರ್ಲಭಂ ದೇಹಿನಾಂ

ಸುರಾಸುರಮುನೀಶ್ವರಪ್ರವರಖಾಂಭಿತಂ ತತ್ತರಂ .

ತದೇವ ಪುನರೀಪ್ಸಿತಂ ಮಮ ಪುನಸ್ತದೇವೇಪ್ಸಿತಂ

ತದೇವ ಪುನರೀಪ್ಸಿತಂ ಮಮ ಪುನಸ್ತದೇವೇಪ್ಸಿತಂ .. 20..

ಇದಂ ಶಿವಪದಾಂಬುಜಂ ಯದಿ ವಿಹಾಯ ಮೋಹಾನ್ಮುಹುಃ

ಪ್ರಯಾತಿ ಮದನಾಂತಕಸ್ಮರಣಹೀನಮೇತನ್ಮನಃ .

ಪ್ರಣಶ್ಯತು ನ ತೇನ ಮೇ ಗಿರಿಶ ಕೃತ್ಯಮಸ್ತಿ ಪ್ರಭೋ

ನ ಚಾಹಿತಮಿಹೇಪ್ಸಿತಂ ಭವತಿ ಯಾತಿ ಸಂಗ್ರಾಹ್ಯತಾಂ .. 21..

ಪರಾತ್ಪರಸರಾಮರಪ್ರವರಶಂಕರಾಧೀರಿತಾಂ

ಹರಾಽಽದರವಶಾನ್ಮಮ ತ್ವಮಸಿ ಮೇ ಗತಿಃ ಸರ್ವಥಾ .

ಅನನ್ಯಶರಣಂ ಕಥಂ ಹರ ವಿಹಾತುಮಿಚ್ಛಾ ತವ

ಪ್ರಚೋದಯ ಧಿಯಃ ಪ್ರಿಯಾಃ ಸದಯ ಭರ್ಗ ನಸ್ತೇ ಪದೇ .. 22..

.. ಇತಿ ಶಿವರಹಸ್ಯಾಂತರ್ಗತೇ ವಿಘ್ನೇಶ್ವರವಿರಚಿತಂ ಶಿವಸ್ತವಃ ಸಂಪೂರ್ಣಃ ..

-.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 11. 26-


47 ..

-.. shrIshivarahasyam . harAkhyah tRRitIyAMshaH . pUrvArdham . adhyAyaH 11. 26-47

..

Proofread by Ruma Dewan

pdf was typeset on May 6, 2023

——
Please send corrections to sanskrit@cheerful.com

